



TRIBUNAL GHAL TALBIET ZGHAR

**GUDIKATUR DR.
VERONICA GALEA DEBONO**

Seduta tas-26 ta' Gunju, 2008

Talba Numru. 527/2007

Talba Nru: 527/2007VGD

Anthony Zammit (Id. 536447M) u Mary Doris Zammit (Id. 206649M).

Vs

M. K. Leisure Limited.

It-Tribunal

Ra l-Avviz tat-talba li permezz tieghu l-atturi qeghdin jitolbu l-hlas minghand is-socjeta' konvenuta tas-somma ta' Lm388, rapprezentanti prezz ta' xoghol u anki materjal sabiex l-attur Anthony Zammit ghamel xogholijiet fuq effetti mobbli ossia 'extras' hekk kif huwa kien ordnat u inkarigat li jaghamel mis-socjeta' konvenuta. Bl-ispejjes, inkluzi dawk tal-ittra tal-11 ta' Gunju 2007, u bl-imghax legali, u s-socjeta' konvenuta ngunta ghas-subizzjoni.

Ra r-risposta tas-socjeta' konvenuta li ecepjet illi t-talbiet attrici huma lkoll infondati fil-fatt u fid-dritt u dan ghar-ragunijiet segwenti:- (i) illi ghalkemm huwa minnu li kien hemm ammont dovut lill-attur, dan l-ammont kien ferm anqas minn dak indikat f'din it-talba, kif ukoll jirrizulta minn 'invoice' mahruga mill-istess attur u mibghuta lis-socjeta' konvenuta u li ser tigi esebita fil-mori tal-kawza; (ii) illi effettivament is-socjeta' konvenuta baghtet cekk lill-attur, liema cekk jkopri l-invoice mibghuta lilha mill-attur, izda dan ic-cekk minghajr ebda raguni valida fil-ligi gie mibghut lura mill-istess attur lis-socjeta' konvenuta; (iii) illi konsegwentement, l-attur bghat invoice ohra ghall-istess xoghol b'ammont akbar, liema invoice ovvjament giet kontestata mis-socjeta' konvenuta u dan anki permezz ta' ittri legali. Ghaldaqstant, in vista ta' dak suespost, s-socjeta' konvenuta tiddikjara li hija lesta thallas l-ammont fl-ewwel invoice mibghuta mill-attur u li ghalih hija baghtet cekk lill-istess attur, izda in vista ta' dak kollu suespost, kemm l-ispejjes ta' dawn il-proceduri kif ukoll l-ispejjes ta' l-ittri legali ghall-ammont ta' Lm10 inkorsi mis-socjeta' konvenuta ghandhom ikunu a karigu ta' l-attur u b'hekk ghandhom jinqatghu mill-ammont dovut skond l-ewwel invoice.

Sema' x-xhieda ta' l-attur Anthony Zammit.

Sema' x-xhieda ta' Charles Micallef prodott mis-socjeta' konvenuta.

Ra d-dokumenti kollha li gew esebiti.

Ra l-atti kollha tal-kawza.

Sema' t-trattazzjoni tal-avukati difensuri tal-partijiet.

Ikkunsidra.

Illi mill-ftit provi li tressqu quddiem dan it-Tribunal, jirrizulta li l-attur gieli kien ghamel xi xogholijiet fuq inkarigu moghti lilu mis-socjeta' konvenuta. Fil-fatt skond hu stess, qatt

ma nqalghu problemi ta' hlas ta' kontijiet bejn il-partijiet hlief ghal din l-okkazjoni li fuqha kellha ssir din il-kawza.

Illi jirrizulta li hemm zewg kontijiet separati li ghandhom jigu kkunsidrati f'dan il-kaz, u cioe kont bla data, mahrug mill-attur, u li jkopri l-perjodu bejn Lulju 2006 sa Awissu 2006 ghall-ammont ta' Lm388, u kont iehor bla data, li wkoll ikopri l-istess perjodu, izda din id-darba ghall-ammont ta' Lm297.

Skond l-attur huwa kien bghat biss il-kont ghall-ammont ta' Lm388 lis-socjeta' konvenuta u qatt ma hareg il-kont ghall-ammont ta' Lm297. Jidher li l-unika differenza bejn dawn iz-zewg kontijiet huwa l-element tar-rata fis-siegħa li qiegħed jitlob l-attur, ghaliex filwaqt li r-rata fil-kont bl-ammont ta' Lm297 hija dik ta' Lm3 fis-siegħa, r-rata fis-siegħa tal-kont bl-ammont ta' Lm388 (li qed jitlob l-attur) hija ta' Lm4.00 fis-siegħa. Mill-qbija, l-ammonti l-oħra kollha huma identici fiz-zewg kontijiet.

Illi x-xhud Charles Micallef in rappresentanza tas-socjeta' konvenuta xehed illi s-socjeta' konvenuta kienet irceviet il-kont ghall-ammont ta' Lm297 mingħand l-attur, u malli rceviet dan il-kont, halsitu. Għal xi raguni mhux magħrufa pero, l-attur rega bghat lura c-cekk għandha mingħajr ma ta xi raguni valida għal dan.

Illi t-Tribunal josserva s-segħwenti:- Fl-ewwel lok, l-attur xehed testwalment illi meta huwa rcieva cekk għall-ammont ta' Lm297 mingħand is-socjeta' konvenuta ma kienx accetta dan ic-cekk u bghatu lura, u qal fi kliemu stess li 'dan ic-cekk kien jirrigwarda kont iehor.'

Illi din il-versjoni tal-fatti mogħtija mill-attur m'hijiex wahda kredibbli ghaliex l-ewwelnett jekk dan ic-cekk kien verament jirrigwarda kont iehor, wiehed jassumi li l-attur kien izomm ic-cekk biex jagħmel tajjeb għal dak il-kont u mhux jaqbad u jibghatu lura, u fit-tieni lok, jekk dan ic-cekk kien verament jirrigwarda kont iehor, dan ifisser li mhuwiex minnu li l-attur qatt ma ra dan il-kont qabel.

Illi di piu jidher li l-attur kien gieli hadem ghas-socjeta' konvenuta bir-rata fis-siegħa ta' Lm3.00. Huwa pero jikkontendi li kien hemm ftehim li f'din l-okkazzjoni kien ser jahdem bir-rata ta' Lm4.00 minnflok. Ma ngabet l-ebda prova f'dan is-sens, u lanqas saret xi domanda dwar dan lir-rapprezentant tas-socjeta' konvenuta.

Illi Charles Micallef xehed illi s-socjeta' konvenuta kienet l-ewwel irceviet kont minghand l-attur għall-ammont ta' Lm297 liema kont thallas, izda kif għa gie spjegat, dan iccekk gie ritornat lura għandha. Mbagħad sussegwentement kienet irceviet il-kont l-iehor għall-ammont ta' Lm388 permezz ta' ittra minghand l-avukat tal-attur. Huwa spjega illi fil-perjodu bejn meta ntbagħat l-ewwel kont ta' Lm297, u t-tieni kont ta' Lm388, l-attur ma baqax jahdem għas-socjeta' konvenuta.

Illi in vista ta' dan kollu, t-Tribunal ma jara l-ebda raguni valida għaliex għandu jaccetta t-tezi tal-attur, li tirrizulta li hija wahda dgħajfa għall-aħħar u mhux verosimili. Ma ngabet l-ebda prova fattwali li turi li l-attur kien ftiehem fuq rata differenti minn dik li kien juza ssoltu mas-socjeta' konvenuta, jew li ma kienx bghat il-kont għall-ammont ta' Lm297 lis-socjeta' konvenuta. L-attur ma rnexxilux jipprova, kif kellu d-dover li jagħmel, illi l-ammont minnu mitlub huwa fil-fatt dovut, u peress li s-socjeta' konvenuta mill-ewwel kienet halset dak li kien dovut minnha, u għadha lesta thallas l-ammont ta' Lm297 kif dovut minnha, hija m'għandha tbağhti l-ebda konsegwenzi jew spejjes f'din il-kawza.

Għal dawn il-motivi it-Tribunal, filwaqt illi jilqa' l-eccezzjonijiet sollevati mis-socjeta' konvenuta, jilqa t-talba tal-atturi limitament għall-ammont ta' sitt mija u wieħed u disghin Ewro u tnejn u tmenin centezmu (€691.82), ekwivalenti għal Lm297.00. Fic-cirkostanzi l-ispejjes kollha tal-kawza kif mitluba fl-Avviz, kif ukoll l-ispejjes tal-ittra legali mibghuta minghand is-socjeta' kovenuta lill-attur, għandhom jigu ssopportati mill-atturi.

Kopja Informali ta' Sentenza

< Sentenza Finali >

-----TMIEM-----